

ಶ್ರೀ ಎಂ.ಎಸ್. ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಹುಕ್ಕೇರಿ ಭೂ ನ್ಯಾಯ ಮಂಡಲಿಯಲ್ಲಿ ಗೇಣಿ ದಾರರಿಂದ ಹಾಗೂ ಜಮೀನುದಾರರಿಂದ ಬಂದ ಅರ್ಜಿಗಳನ್ನು ಎಂದು ಕೇಳಿದ್ದಕ್ಕೆ ಮಾನ್ಯ ಮಂತ್ರಿಗಳು ಗೇಣಿದಾರರಿಂದ ಬಂದ ಅರ್ಜಿಗಳು ೧೧,೧೦೩ ಎಂದು ಹೇಳಿದ್ದಾರೆ. ಇನ್ನು ಇಲ್ಲಿಯವರೆಗೆ ಗೇಣಿದಾರರ ಪರ ಮತ್ತು ಜಮೀನುದಾರರ ಪರ ನಿಕಾಲೆಯಾದ ನಿರ್ಣಯಗಳ ಸಂಖ್ಯೆ ಎಷ್ಟು ಎಂದು ಕೇಳಿದ್ದಕ್ಕೆ ಜಮೀನುದಾರರಿಂದ ೪೨೬ ಅರ್ಜಿಗಳು ಬಂದಿವೆ ಎಂದು ತಿಳಿಸಿದ್ದಾರೆ. ಲ್ಯಾಂಡ್ ಲಾಡ್ಸ್ ಪರವಾಗಿ ಎಷ್ಟು ಎಕರೆ ಜಮೀನು ತೀರ್ಮಾನವಾಗಿದೆ. ಲ್ಯಾಂಡ್ ಲಾಡ್ಸ್ ಲ್ಯಾಂಡ್ ಹೋಲ್ಡಿಂಗ್ಸ್ ಪಡೆದಮೇಲೆ ಬೇರೆಯವರಿಗೆ ಜಮೀನು ಮಾರಿದ್ದು ತಮ್ಮ ಗಮನಕ್ಕೆ ಏನಾದರೂ ಬಂದಿದೆಯೇ?

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಅಧ್ಯಕ್ಷರೇ ಮಾನ್ಯ ಸದಸ್ಯರು ಕೇಳಿತರಕ್ಕೆ ವಿವರ ನನ್ನ ಹತ್ತಿರ ಇಲ್ಲ. ಎಷ್ಟು ಟೆನೆಂಟ್‌ಗಳಿಗೆ ಅಪ್ಪಿಕೇಷನ್ ಹಾಕಿದ್ದಾರೆಂದು ಕೇಳಿದ್ದಾರೆ ಅದಕ್ಕೆ ಉತ್ತರ ಕೊಟ್ಟಿದ್ದೇನೆ. ಯಾವ ಗೇಣಿದಾರ ಜಮೀನು ಮಾಡಿಕೊಂಡಿದ್ದಾನೆ ಅದು ನನ್ನ ಗಮನಕ್ಕೆ ಯಾವುದೂ ಬಂದಿಲ್ಲ.

ಶ್ರೀ ಎಂ.ಎಸ್. ಪಾಟೀಲ್.—ಸ್ವಾಮಿ, ಲ್ಯಾಂಡ್ ಟ್ರಿಬ್ಯುನಲ್ ಹೇಗೆ ಕೆಲಸ ಮಾಡುತ್ತಿದೆ ಎನ್ನುವುದನ್ನು ತಿಳಿಸುತ್ತೀರಾ ?

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಅಧ್ಯಕ್ಷರೇ, ಆ ಪ್ರಶ್ನೆಗೆ ಉತ್ತರ ಅವರಿಗೆ ಗೊತ್ತಿದೆ.

ಶ್ರೀ ಎಂ. ಎಸ್. ಪಾಟೀಲ್.—ಅಧ್ಯಕ್ಷರೇ ನಾನು ಲ್ಯಾಂಡ್ ಟ್ರಿಬ್ಯುನಲ್ ಮೆಂಬರ್ ಆಗಿಲ್ಲ. ಆದಕ್ಕೋಸ್ಕರ ಅಲ್ಲಿ ಯಾವರೀತಿ ಕೆಲಸ ನಡೆಯುತ್ತಿದೆ ಎಂದು ಕೇಳುತ್ತಿದ್ದೇನೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಈಗ ಕೊಟ್ಟಿರತಕ್ಕ ಉತ್ತರವನ್ನು ನೋಡಿದರೆ ತೃಪ್ತಿಕರವಾಗಿ ಕೆಲಸ ಮಾಡುತ್ತಿದೆ. ಬೇಗ ಡಿಸ್‌ಪೋಸ್ ಮಾಡಬೇಕು ಎಂದರೆ ಇನ್ನೊಂದು ಟ್ರಿಬ್ಯುನಲ್ ಮಾಡಬೇಕಾಗುತ್ತದೆ.

ಶ್ರೀ ಎಂ.ಎಸ್. ಪಾಟೀಲ್.—ಲ್ಯಾಂಡ್ ಟ್ರಿಬ್ಯುನಲ್ ಹೇಗೆ ಕೆಲಸ ಮಾಡುತ್ತಿದೆ ಎಂದು ಏತಕ್ಕೆ ಪ್ರಶ್ನೆ ಕೇಳಿದ್ದೇನೆ ಎಂದರೆ ಅಲ್ಲಿದ್ದಂಥ ಛೇರ್ಮನ್ ಬದಲಾವಣೆ ಮಾಡಿದ್ದಾರೆ. ಏತಕ್ಕೋಸ್ಕರ ಬದಲಾವಣೆ ಮಾಡಿದ್ದಾರೆ ಎಂದು ಕೇಳಿದ್ದೇನೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಅಧ್ಯಕ್ಷರೇ, ಆ ಪ್ರಶ್ನೆ ಈ ವಿಚಾರದಲ್ಲಿ ಉದ್ಭವಿಸುವುದಿಲ್ಲ.

ಶ್ರೀ ಎಸ್. ಎಸ್. ಮಹಾಜನ್ ಶೆಟ್ಟಿ.—ಸ್ವಾಮಿ, ಇಲ್ಲಿ ೧೬ ನೂರು ಅರ್ಜಿಗಳು ಉಳಿದಿವೆ ಎಂದು ಇದೆ. ಅವುಗಳ ಪೈಕಿ ಹುಕ್ಕೇರಿ ತಾಲ್ಲೂಕಿನಲ್ಲಿ ೧೦೦೦ ಅರ್ಜಿಗಳು ಉಳಿದಿವೆ ಎಂದು ಹೇಳಿದ್ದೀರಿ. ಆದರೆ ಇದಕ್ಕಾಗಿ ಇಲ್ಲಿಗೆ ಒಂದು ಅಡಿಷನಲ್ ಟ್ರಿಬ್ಯುನಲ್‌ನ್ನು ಮಾಡುವ ಅವಶ್ಯಕತೆ ಇದೆಯೆಂದು ನನಗೇನೂ ಅನಿಸುವುದಿಲ್ಲ. ಡಿ. ಸಿ. ಯವರು ಪ್ರತಿಯೊಂದು ತಾಲೂಕಿನಲ್ಲೂ ೫೦೦, ೬೦೦ ಪ್ರಕರಣಗಳನ್ನು ಮುಗಿಸಬೇಕೆಂದು ತಿಳಿಸಿದ್ದಾರೆ. ಇದು ನವೆಂಬರ್ ತಿಂಗಳೊಳಗೆ ಮುಗಿಯುವ ಪರಿಸ್ಥಿತಿ ಆರುವುದರಿಂದ ಗೋಕಾಕ, ಬೈಲಹೊಂಗಲ, ಹುಕ್ಕೇರಿ ಇಂಥ ೫-೬ ಊರುಗಳಲ್ಲಿ ಅಡಿಷನಲ್ ಟ್ರಿಬ್ಯುನಲ್‌ಗಳನ್ನು ಮಾಡುವ ಅವಶ್ಯಕತೆ ಇಲ್ಲವೆಂದು ನನ್ನ ಅಭಿಪ್ರಾಯ.

ಶ್ರೀ ಎಂ.ಎಂ. ಖಾರ್ಗೆ.—ಅದು ತಮ್ಮ ಅಭಿಪ್ರಾಯ, ಕೇಸುಗಳು ಕಡಿಮೆ ಇರುವುದರಿಂದ ಅಲ್ಲಿ ಅಡಿಷನಲ್ ಟ್ರಿಬ್ಯುನಲ್ ಮಾಡಬಾರದೆಂದು ತಾವು ಹೇಳುತ್ತಿದ್ದೀರಿ. ಇದು ಒಳ್ಳೆಯ ಸಲಹೆ. ಇದನ್ನು ಪರಿಶೀಲಿಸಿ ಅಲ್ಲಿಗೆ ಬೇಡದಿದ್ದರೆ ಅದನ್ನು ಬೇರೆ ಕಡೆಗೆ ಷಿಫ್ಟ್ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

Handlooms covered by Karnataka Handloom Development Corporation Ltd., Bangalore.

470 SRI V. V. PATTAR (Jamakhandi).—Will the Minister for Finance and Tourism be pleased to state,—

(a) the total number of handlooms covered by Handloom Development Corporation and the total number of handlooms (cotton) in Karnataka ;